

## ଓଜନ ଓ ପରିମାଣ ଜାଣିବା



ପୁରୁଣିଆଁ ଗାଁ ଦାଣ୍ଡରେ ଡେଙ୍ଗୁରା ବାଜିଲା । ଡେଙ୍ଗୁରା-ବାଦକ କହୁଥିଲା, “ଶୁଣ-ଶୁଣ-ଶୁଣ, ଖାଉଟି ଦୋକାନରେ ଚିନି, ଚାଉଳ, ଗହମ ଓ କିରାସିନି ତେଲ ସୁଲଭ ଦାମରେ ମିଳୁଛି । ସନ୍ଧ୍ୟାବେଳେ ଦୋକାନ ଖୋଲା ରହିବ ।”

ବିବେକ ଏହା ଶୁଣି ଘରକୁ ଦୌଡ଼ି ଆସି ମା’କୁ କହିଲା, “ମା’, ଡେଙ୍ଗୁରାବାଲା କହୁଥିଲା ଆଜି ଚିନି, ଗହମ, ଚାଉଳ ଓ କିରାସିନି ତେଲ ଖାଉଟି ଦୋକାନରେ ମିଳିବ ।”

ମା’ - “ଆମକୁ ୪ କିଲୋ ୭୫୦ ଗ୍ରାମ ଚିନି, ୮ କିଲୋ ୫୦୦ ଗ୍ରାମ ଚାଉଳ ଓ ୨ ଲିଟର ୫୦୦ ମିଲିଲିଟର କିରାସିନି ମିଳିବ । ସନ୍ଧ୍ୟାବେଳେ ବିଦ୍ୟାଳୟରୁ ଆସି ତୁ ଯାଇ ସେ ଜିନିଷ ନେଇ ଆସିବୁ ।”

ବିବେକ ବଡ଼ ଅତୁଆରେ ପଢ଼ିଲା । ସେ ତ ଏତେଗୁଡ଼ାଏ କଥା ଆଗରୁ ଶୁଣି ନ ଥିଲା କି ଜାଣି ନ ଥିଲା । ଏ ସବୁ ଜିନିଷ ସେ ଠିକ୍ କରି ଆଣିବ କିପରି ?

ବିବେକ ସ୍କୁଲକୁ ଗଲା । ଶିକ୍ଷକଙ୍କୁ ଏ ବିଷୟରେ ପଚାରିଲା । ଶିକ୍ଷକ ସବୁ ପିଲାଙ୍କୁ ନେଇ ଗୋଟିଏ ଦୋକାନକୁ ଗଲେ ।





● ପୂର୍ବ ଚିତ୍ର ଦେଖି କହ ।

କେଉଁଠିରେ ଦୋକାନରେ ବିଭିନ୍ନ ଜିନିଷ ଓଜନ କରାଯାଉଛି ?

ବିଭିନ୍ନ ପ୍ରକାର ବଟକରାଗୁଡ଼ିକୁ ଚିହ୍ନ ।



୨ କିଲୋଗ୍ରାମ      ୧ କିଲୋଗ୍ରାମ      ୫୦୦ଗ୍ରାମ      ୨୦୦ଗ୍ରାମ      ୧୦୦ଗ୍ରାମ      ୫୦ଗ୍ରାମ      ୨୦ଗ୍ରାମ      ୧୦ଗ୍ରାମ

● ଦୋକାନରେ ନିଜିତି ଓ ବଟକରା ସାହାଯ୍ୟରେ କେଉଁ କେଉଁ ଜିନିଷ ଓଜନ କରାଯାଉଛି ତାହାର ତାଲିକା କର ।

● ତଳ ଚିତ୍ରରେ ଦେଖୁଥିବା ବଟକରାଗୁଡ଼ିକର ତୁଳନା ଦେଖ ଓ ବୁଝ ।


ଏଥିରୁ ଆମେ ଜାଣିଲେ -

୧ କିଲୋଗ୍ରାମ =  ଗ୍ରାମ । ଅଧ କିଲୋଗ୍ରାମ =  ଗ୍ରାମ ।

କିଲୋଗ୍ରାମକୁ ସଂକ୍ଷେପରେ କି.ଗ୍ରା. ଓ ଗ୍ରାମକୁ ଗ୍ରା.ରେ ଲେଖାଯାଏ । ପିଲାମାନେ ଶିକ୍ଷକଙ୍କ ସହ ବିଦ୍ୟାଳୟକୁ ଫେରିଆସିଲେ ।



● ନିମ୍ନ ଲିଖିତ ଓଜନର ଜିନିଷ ଆଣିଲେ କେଉଁ କେଉଁ ବଟକରା ବ୍ୟବହାର କରିବାକୁ ପଡ଼ିବ ଚିତ୍ର କରି ଦେଖାଅ ।

୨୫୦ ଗ୍ରାମ	
୩୫୦ ଗ୍ରାମ	
୭୦୦ ଗ୍ରାମ	
୮୦୦ ଗ୍ରାମ	
୪୫୦ ଗ୍ରାମ	

● ତଳ ବଟକରାଗୁଡ଼ିକୁ ଦେଖ ଓ ମୋଟ କେତେ ଓଜନ ଅଛି କହ ।

 500gm 	୭୫୦ ଗ୍ରାମ
 1 kg  500gm  100gm 	_____ କି.ଗ୍ରା. _____ ଗ୍ରାମ
 2 kg  1kg  200gm  100gm  100gm 	_____ କି.ଗ୍ରା. _____ ଗ୍ରାମ
 1 kg  500gm  200gm  200gm 	_____ କି.ଗ୍ରା. _____ ଗ୍ରାମ
 2 kg  2 kg  1 kg  200gm  100gm  100gm	_____ କି.ଗ୍ରା. _____ ଗ୍ରାମ

ସ୍କୁଲ ଛୁଟି ହେବା ପରେ ବିବେକ ଘରକୁ ଫେରିଲା । ସନ୍ଧ୍ୟାବେଳେ ଖାଉଟି ଦୋକାନକୁ ଗଲା । ବାଟରେ ତା’ ସାଙ୍ଗ ଚିଣ୍ଡୁ ସହିତ ଦେଖାହେଲା । ଦୁହେଁ ଦୋକାନରେ ପହଞ୍ଚିଲେ । ଦୋକାନରେ କିରାସିନି ତେଲ ସରିଯାଇଥାଏ । ବିବେକ ୪ କି.ଗ୍ରା. ୭୫୦ ଗ୍ରାମ ଚିନି, ୮ କି.ଗ୍ରା. ୫୦୦ ଗ୍ରାମ ଚାଉଳ ଓ ଚିଣ୍ଡୁ ୨ କି.ଗ୍ରା. ୧୦୦ ଗ୍ରାମ ଚିନି ଓ ୪ କି.ଗ୍ରା. ୨୦୦ ଗ୍ରା. ଓଜନର ଚାଉଳ କିଣିଲେ ।



- ତାଉଳ ଓ ଚିନି କିଣିବା ପାଇଁ ବ୍ୟବହାର ହୋଇଥିବା ବଟକରାକୁ ତିତ୍ତରେ ଦେଖାଅ ।

୪ କି.ଗ୍ରା. ୭୫୦ ଗ୍ରାମ	
୮ କି.ଗ୍ରା. ୫୦୦ ଗ୍ରାମ	
୨ କି.ଗ୍ରା. ୧୦୦ ଗ୍ରାମ	
୪ କି.ଗ୍ରା. ୨୦୦ ଗ୍ରାମ	



- ବିବେକ ଓ ଚିଣ୍ଡୁ ମିଶି କେତେ ଓଜନର ଚିନି କିଣିଲେ ?

ବିବେକ ଚିନି କିଣିଲା ୪ କି.ଗ୍ରା. ୭୫୦ ଗ୍ରାମ  
 ଚିଣ୍ଡୁ ଚିନି କିଣିଲା ୨ କି.ଗ୍ରା. ୧୦୦ ଗ୍ରାମ  
 ମୋଟ ଚିନି କିଣିଲେ ୬ କି.ଗ୍ରା. ୮୫୦ ଗ୍ରାମ

ଓଜନର ମିଶାଣ ବେଳେ କିଲୋଗ୍ରାମକୁ କିଲୋଗ୍ରାମ ସହିତ ଓ ଗ୍ରାମକୁ ଗ୍ରାମ ସହିତ ଯୋଗ କରିବାକୁ ପଡ଼େ ।

- ବିବେକ ଓ ଚିଣ୍ଡୁ ମିଶି କେତେ ତାଉଳ କିଣିଲେ ?

ବିବେକ ତାଉଳ କିଣିଲା \_\_\_\_\_ କି.ଗ୍ରା. \_\_\_\_\_ ଗ୍ରାମ  
 + ଚିଣ୍ଡୁ ତାଉଳ କିଣିଲା \_\_\_\_\_ କି.ଗ୍ରା. \_\_\_\_\_ ଗ୍ରାମ  
 ମୋଟ ତାଉଳ କିଣିଲେ \_\_\_\_\_ କି.ଗ୍ରା. \_\_\_\_\_ ଗ୍ରାମ

- ବିବେକ ଚିଣ୍ଡୁଠାରୁ କେତେ ଅଧିକ ଚିନି କିଣିଲା ?

ବିବେକ ଚିନି କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_  
 - ଚିଣ୍ଡୁ ଚିନି କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_  
 ବିବେକ ଅଧିକ କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_

- ବିବେକ ଚିଣ୍ଡୁଠାରୁ କେତେ ଅଧିକ ତାଉଳ କିଣିଲା ?

ବିବେକ କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_  
 - ଚିଣ୍ଡୁ କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_  
 ବିବେକ ଚିଣ୍ଡୁଠାରୁ ଅଧିକ କିଣିଲା କି.ଗ୍ରା. \_\_\_\_\_ ଗ୍ରାମ \_\_\_\_\_

ଫେଡ଼ାଣ କରିବା ବେଳେ କିଲୋଗ୍ରାମରୁ କିଲୋଗ୍ରାମକୁ ଓ ଗ୍ରାମରୁ ଗ୍ରାମକୁ ଫେଡ଼ାଣ କରାଯାଏ ।



## ଅଭ୍ୟାସ

୧. ଶୂନ୍ୟସ୍ଥାନ ପୂରଣ କର ।

କି.ଗ୍ରା.	ଗ୍ରା.	କି.ଗ୍ରା.	ଗ୍ରା.	କି.ଗ୍ରା.	ଗ୍ରା.
୧୫	୨୫୦	୯	୩୫୦	୨୩	୪୦୦
+୮	୫୦୦	+୭	୬୦୦	+୭	୦୫୦

କି.ଗ୍ରା.	ଗ୍ରା.	କି.ଗ୍ରା.	ଗ୍ରା.	କି.ଗ୍ରା.	ଗ୍ରା.
୧୮	୭୫୦	୯୦	୭୦୦	୧୦	୦୫୦
-୩	୩୨୫	- ୫୭	୨୨୫	- ୩	୦୨୫

୨. ଡଙ୍ଗାରେ ନଇ ପାରି ହୋଇ ମେଳା ଦେଖିବା ପାଇଁ ବାଘ, ଭାଲୁ, ବିଲୁଆ ଓ ମାଙ୍କଡ଼ ବାହାରିଲେ । ବିଲେଇ ନାଉରିଆ ହୋଇ ଡଙ୍ଗା ଚଳାଉଥାଏ । ନଇରେ ଅଧିକ ପାଣି । ବିଲେଇ କହିଲା- ମୁଁ ଅରକରେ ଦୁଇ କଣରୁ ଅଧିକ ନେଇ ପାରିବି ନାହିଁ ଓ ମୋତେ ଛାଡ଼ି ୭୦ କି.ଗ୍ରା. ୭୫୦ ଗ୍ରାମରୁ ଅଧିକ ନେଇପାରିବି ନାହିଁ ।

ଯେଉଁ ଯୋଡ଼ି ଗଲେ ଡଙ୍ଗା ବୁଡ଼ିଯିବ, ତା' ପାଖରେ 'X' ଚିହ୍ନ ଦିଅ ।

- (କ) ବାଘ - ମାଙ୍କଡ଼
- (ଖ) ଭାଲୁ - ମାଙ୍କଡ଼
- (ଗ) ବାଘ - ବିଲୁଆ
- (ଘ) ମାଙ୍କଡ଼ - ବିଲୁଆ
- (ଙ) ବାଘ - ଭାଲୁ
- (ଚ) ଭାଲୁ - ବିଲୁଆ





୩. ରାମବାବୁଙ୍କର ଜଣେ ବୋକା ଚାକର ପିଲା ଥିଲା । ସେ ତାକୁ ବାବୁଟିକୁ ନେଇ ସେସନ ଯିବାକୁ କହିଲେ । ବାବୁର ଓଜନ ୯୬ କି.ଗ୍ରା. ୬୦୦ ଗ୍ରା. । ପିଲାଟିକୁ ବାବୁଟି ଓଜନିଆ ଲାଗିବାରୁ ସେ ଭାବିଲା, ବାବୁ ତ ମୋତେ ବାବୁ ନେବାକୁ କହିଛନ୍ତି । ଭିତରେ ଥିବା ଜିନିଷଗୁଡ଼ିକୁ ନ ନେଲେ ଚଳିବ । ଏହା ଭାବି ସେ ସେଗୁଡ଼ିକୁ ଫୋପାଡ଼ି ଦେଲା । ସେସନରେ ଦେଖିବା ବେଳକୁ ବାବୁ ଫାଙ୍କା । ଖାଲି ବାବୁର ଓଜନ ଥିଲା ୩୫ କି.ଗ୍ରା. ୫୫୦ ଗ୍ରାମ । ଚାକର କେତେ ଓଜନର ଜିନିଷ ଫୋପାଡ଼ି ଥିଲା ?

### ଆସ ପରୀକ୍ଷା କରିବା-

- ଗୋଟିଏ ନିକିତି ନିଅ । ତାର ବାମ ପଟ ପଲ୍ଲୀରେ ୧ କିଲୋଗ୍ରାମ ଓଜନର ବଟକରା ପକାଅ । ସମାନ ଓଜନର ଇଟାଖଣ୍ଡେ ତାହାପଟ ପଲ୍ଲୀରେ ପକାଅ ।
- ତାହାପଟ ପଲ୍ଲୀରେ ପଡୁଥିବା ଇଟାଖଣ୍ଡର ଓଜନ କେତେ ?
- ଏବେ ଇଟାଖଣ୍ଡଟିକୁ ଭାଙ୍ଗି ଛୋଟ ଛୋଟ ତିନି ବା ଚାରି ଖଣ୍ଡ କରିଦିଅ ।
- ଛୋଟ ଛୋଟ ଇଟାଖଣ୍ଡମାନଙ୍କର ଓଜନର ସମଷ୍ଟି କେତେ ହେବ ?
- ନିକିତିର ବାମପଟ ପଲ୍ଲୀରେ ୧ କିଲୋଗ୍ରାମ ବଟକରା ଥୋଇ ତାହାପଟ ପଲ୍ଲୀରେ ଛୋଟ ଛୋଟ ଇଟାଖଣ୍ଡଗୁଡ଼ିକୁ ରଖ ।



ଗୋଟିଏ ନିକିତି ଓଜନର ବସ୍ତୁକୁ ଛୋଟ ଛୋଟ ଖଣ୍ଡ କରିଦେଲେ ବି ଛୋଟଖଣ୍ଡ ମାନଙ୍କର ଓଜନ ମୂଳ ବସ୍ତୁର ଓଜନ ସହ ସମାନ ହେବ ।

### ଆସ ଆଉ ଗୋଟିଏ କାମ କରିବା -

- କିଛି ଚକଟା ମାଟି ସଂଗ୍ରହ କର ।
- ତାକୁ ଦୁଇଟି ସମାନ ଓଜନର ମାଟିଗୁଳାରେ ପରିଣତ କର ।
- ମାଟିଗୁଳା ଦୁଇଟିକୁ ଅଲଗା ଅଲଗା କାଗଜ ଉପରେ ରଖ । କାଗଜଦୁଇଟି ଉପରେ 'କ' ଓ 'ଖ' ଲେଖିଦିଅ ।
- 'ଖ' ଲେଖାଥିବା କାଗଜ ଉପରେ ଥିବା ମାଟିଗୁଳାକୁ ଛୋଟ ଛୋଟ ୪ ବା ୫ ଖଣ୍ଡ କରିଦିଅ ଓ ଗୋଟିଏ ଖଣ୍ଡକୁ ଫୋପାଡ଼ି ଦିଅ ।
- ଏଣୁ 'କ' ଲେଖାଥିବା କାଗଜ ଉପରେ ଥିବା ମାଟିଗୁଳାର ଓଜନ 'ଖ' ଲେଖାଥିବା କାଗଜ ଉପରେ ଥିବା ମାଟିଗୁଳା ମାନଙ୍କର ଓଜନ ସମାନ ହେବ କି ?
- ଏପରି କାହିଁକି ହେବ ଲେଖ ।



କଖାରୁ ଓ ଲାଉ ମଧ୍ୟରେ ଝଗଡ଼ା ହେଲା । କାହାର ଓଜନ ଅଧିକ ? ଦୁହେଁ ଗଲେ ଚାଷୀ ପାଖକୁ । ନିକିତିର ଦୁଇଟି ପଲ୍ଲୀରେ ଦୁହେଁ ବସିଲେ । କାହାର ଓଜନ ଅଧିକ ? ଋଷୀ ଗୋଟିଏ ୨ କି.ଗ୍ରା. ଓଜନର ବଟକରାକୁ ଲାଉ ପାଖରେ ଥୋଇଦେଲା । ଏବେ ଦୁଇଟି ଯାକ ପଲ୍ଲୀରେ ଥିବା ଓଜନ ସମାନ ହୋଇଗଲା ?



- କଖାରୁର ଓଜନ ଲାଉର ଓଜନଠାରୁ କେତେ ଅଧିକ ?
- ଲାଉର ଓଜନ କଖାରୁର ଓଜନଠାରୁ କେତେ କମ ?

ପରିବା କିଣିବା ସମୟରେ ଦୋକାନୀ ଏହିଭଳି ଓଜନ କରିଥିବାର ଦେଖିଥିବ । ନିକିତିର କେଉଁ ପଟେ କ'ଣ କ'ଣ ପଡ଼ିଥିଲା ଓ କେତେ ଓଜନର ଜିନିଷ ବିକିଥିଲା ତୁମ ସାଙ୍ଗକୁ କହ ।

### ତରଳ ପଦାର୍ଥର ମାପ

ତଳେ ଦିଆଯାଇଥିବା ବିଭିନ୍ନ ମାପର ପଲାମାନଙ୍କୁ ଲକ୍ଷ୍ୟ କର -



୫୦ ମିଲିଲିଟର    ୧୦୦ ମିଲିଲିଟର    ୨୦୦ ମିଲିଲିଟର    ୫୦୦ ମିଲିଲିଟର    ୧ ଲିଟର

ଏହି ପଲାଗୁଡ଼ିକ ସାହାଯ୍ୟରେ ଦୋକାନରେ କ'ଣ କ'ଣ ମପାଯାଏ ତାର ତାଲିକା କର । ଅଧିକ ପରିମାଣର ତରଳ ପଦାର୍ଥ ମାପିବା ପାଇଁ ବଡ଼ ବଡ଼ ମାପ ପାତ୍ର ମଧ୍ୟ ବ୍ୟବହାର କରାଯାଏ ।



ଏକ ଲିଟର ପାତ୍ର                      ୨ ଲିଟର ପାତ୍ର                      ୫ ଲିଟର ପାତ୍ର                      ୧୦ ଲିଟର ପାତ୍ର

ମିଲିଲିଟରକୁ ସଂକ୍ଷେପରେ ମି.ଲି. ଓ ଲିଟରକୁ ସଂକ୍ଷେପରେ ଲି. ଲେଖାଯାଏ ।

ଏଗୁଡ଼ିକୁ ସଂକ୍ଷେପରେ ଲେଖ ।

- ୫ ଲିଟର ୨୫୦ ମିଲି ଲିଟର                      =                      ୫ଲି. ୨୫୦ ମି.ଲି.
- ୬ ଲିଟର ୭୫୦ ମିଲି ଲିଟର                      =
- ୭ ଲିଟର ୬୫୦ ମିଲି ଲିଟର                      =
- ୩ ଲିଟର ୨୦୦ ମିଲି ଲିଟର                      =

୫୦୦ ମି.ଲି. ପଲାଟିଏ ନିଅ । ସେଥିରେ ପୂରା ପାଣି ନେଇ ୧ ଲିଟର ପଲାରେ ଢାଳ । ୫୦୦ ମିଲି ଲିଟର ପଲାରେ କେତେଥର ପୂରା ପାଣି ନେଲେ ୧ ଲିଟର ପାଣି ହେବ ?







୧ ଲିଟର = ୧୦୦୦ ମିଲି ଲିଟର



- କେଉଁ କେଉଁ ପଳା ବା ପାତ୍ର ଦରକାର ହେବ ଲେଖ ।

୫୫୦ ମି.ଲି.	
୩୫୦ ମି.ଲି.	
୧ଲି. ୭୫୦ ମି.ଲି.	
୩ଲି. ୩୦୦ ମି.ଲି.	
୫ଲି.	
୨ଲି. ୫୦୦ମି.ଲି.	

- ପ୍ରତ୍ୟେକ ଧାଡ଼ିରେ ଥିବା ପଳାଗୁଡ଼ିକରେ ଥରେ ଥରେ ପୂରା କ୍ଷୀର ଦିଆଗଲେ କେତେ ପରିମାଣରେ କ୍ଷୀର ଦିଆଯିବ ଲେଖ ।



- ବିବେକ କ୍ଷୀରବାଲା ପାଖରୁ ୨ ଲି. ୫୦୦ ମି.ଲି. ଓ ରାନ୍ତୁ ୩ଲି. ୨୫୦ ମି.ଲି. କ୍ଷୀର ଆଣିଲେ । ଦୁହେଁ ମିଶି କେତେ ପରିମାଣର କ୍ଷୀର ଆଣିଲେ ?

ବିବେକ କ୍ଷୀର ଆଣିଲା                      ୨ ଲିଟର ୫୦୦ ମିଲିଲିଟର  
 ରାନ୍ତୁ କ୍ଷୀର ଆଣିଲା                      ୩ ଲିଟର ୨୫୦ ମିଲିଲିଟର  
 ମୋଟ କ୍ଷୀର                                      ୫ ଲିଟର ୭୫୦ ମିଲିଲିଟର



ତରଳ ପରିମାଣର ମାପର ମିଶାଣ ବେଳେ ଲିଟରକୁ ଲିଟର ଓ ମିଲିଲିଟରକୁ ମିଲିଲିଟର ସହ ଯୋଗ କରାଯାଏ ।


- ସୋନୁ ଓ ସଲମା ସୋରିଷ ତେଲ କିଣିବା ପାଇଁ ଦୋକାନକୁ ଗଲେ । ସୋନୁ ୩ ଲି. ୨୦୦ ମି.ଲି. ଓ ସଲମା ୪ଲି. ୩୦୦ ମି.ଲି. ତେଲ କିଣିଲେ । ଦୁଇଜଣ ଯାକ କେତେ ପରିମାଣରେ ତେଲ କିଣିଲେ ?

ସୋନୁ କିଣିଲା                      \_\_\_\_\_ ଲି. \_\_\_\_\_ ମି.ଲି.  
 ସଲମା କିଣିଲା                      \_\_\_\_\_ ଲି. \_\_\_\_\_ ମି.ଲି.  
 ମୋଟ ତେଲ କିଣିଲେ                      \_\_\_\_\_ ଲି. \_\_\_\_\_ ମି.ଲି.

- ସୋନୁ ଅପେକ୍ଷା ସଲମା କେତେ ପରିମାଣର ଅଧିକ ତେଲ କିଣିଲା ?

ସଲମା କିଣିଲା                      \_\_\_\_\_ ଲି. \_\_\_\_\_ ମି.ଲି.  
 ସୋନୁ କିଣିଲା                      \_\_\_\_\_ ଲି. \_\_\_\_\_ ମି.ଲି.  
 ସଲମା ଅଧିକା କିଣିଲା                      \_\_\_\_\_ ଲି. \_\_\_\_\_ ମି.ଲି.

- ତଳେ ଦିଆଯାଇଥିବା ଚିତ୍ର ଦୁଇଟିକୁ ଦେଖ ।



କେଉଁ ପାତ୍ରରେ ଅଧିକ ପାଣି ଥିବାର ତୁମେ ଭାବୁଛ ?

- ଏବେ ତୁମେ ଦୁଇଟି ଅଲଗା ଅଲଗା ପାତ୍ର ନିଅ ।
- ଉଭୟ ପାତ୍ରରେ ସମାନ ପରିମାଣର ପାଣି ଢାଳ ।
- କେଉଁ ପାତ୍ରରେ ଅଧିକ ପରିମାଣର ପାଣି ଥିଲା ଭଳି ଜଣାପଡୁଛି ?
- ତୁମ ସାଙ୍ଗକୁ ପଚାର କେଉଁ ପାତ୍ରରେ ଅଧିକ ପାଣି ଅଛି ।
- ପ୍ରକୃତରେ, ଦୁଇଟିଯାକ ପାତ୍ରରେ ଭିନ୍ନ ଭିନ୍ନ ପରିମାଣର ପାଣି ଅଛି କି ?



ନିର୍ଦ୍ଦିଷ୍ଟ ପରିମାଣର ତରଳ ପଦାର୍ଥକୁ ଭିନ୍ନ ଭିନ୍ନ ଆକାରର ପାତ୍ରରେ ରଖାଗଲେ ତାର ପରିମାଣ କମେ ନାହିଁ କି ବଢ଼େ ନାହିଁ ।

ଏବେ କହ :-

ଗୋଟିଏ ବଡ଼ ପାତ୍ରରେ କିଛି ପାଣି ନିଆଗଲା । ସେହି ପାଣିରୁ କିଛି ପାଣିକୁ ଗୋଟିଏ ପାତ୍ରରେ ରଖାଗଲା । ବଳକା ପାଣିକୁ ଅନ୍ୟ ଏକ ପାତ୍ରରେ ରଖାଗଲା । ବଡ଼ ପାତ୍ରରେ ନିଆଯାଇଥିବା ପାଣିର ପରିମାଣ ପ୍ରତ୍ୟେକ ଛୋଟ ପାତ୍ରରେ ଥିବା ପାଣି ପରିମାଣଠାରୁ ଅଧିକ ନା କମ୍ ? ଛୋଟ ପାତ୍ରରେ ଥିବା ପାଣିର ପରିମାଣ ବଡ଼ ପାତ୍ରର ପାଣିର ପରିମାଣଠାରୁ ଅଧିକ କି ?

### ଅଭ୍ୟାସ

୧. ତୁମ ଘରେ ତେଲ, ପାଣି, କ୍ଷୀର ପ୍ରଭୃତି ତରଳ ପଦାର୍ଥ ରଖିବା ପାଇଁ ଯେଉଁ ଯେଉଁ ପାତ୍ର ବ୍ୟବହାର କରାଯାଏ ତାଲିକା କର ।

କମ୍ ରୁ ଅଧିକ ପାଣି ରହୁଥିବା ପାତ୍ରଗୁଡ଼ିକର ନାମ କ୍ରମାନୁଯାୟୀ ସଜେଇ ଲେଖ ।

୨. ଗୋଟିଏ ବୋତଲ ସଂଗ୍ରହ କର ଯେଉଁଥିରେ ୧ ଲିଟର ପାଣି ରହିବ । ଖଣ୍ଡିଏ କାଗଜରେ ୧ ଲିଟର ଲେଖି ସେହି ବୋତଲ ଉପରେ ଅଠାରେ ଲଗାଇଦିଅ ।

- ବିଦ୍ୟାଳୟ ଓ ଘରେ ଥିବା ବିଭିନ୍ନ ପ୍ରକାର ପାତ୍ର (ବୋତଲ, କପ, ମଗ, ବାଲଟି, ଗ୍ଲାସ ଇତ୍ୟାଦି) ଯୋଗାଡ଼ କର ।
- ଏକ ଲିଟିରିଆ ବୋତଲରେ ପୂରା ପାଣି ନେଇ ପ୍ରତ୍ୟେକ ପାତ୍ରରେ ଢାଳ ।
- କେଉଁ କେଉଁ ପାତ୍ରରେ ୧ ଲିଟରରୁ ଅଧିକ ଓ କେଉଁ କେଉଁ ପାତ୍ରରେ ୧ ଲିଟରରୁ କମ୍ ପାଣି ଧରୁଛି ଲେଖ ଓ ପାତ୍ରଗୁଡ଼ିକର ଚିତ୍ର ଅଙ୍କନ କର ।



୩. ଚିତ୍ରରେ ଦିଆଯାଇଥିବା ପଳାରେ ହଜି ଯାଇଥିବା ସଂଖ୍ୟାଟିକୁ ଲେଖ ।



୪. କଳସୀରେ ୨ ଲିଟର, ଗ୍ଲାସ୍‌ରେ ୨୦୦ ମି.ଲି. ଓ ଗିନାରେ ୧୦୦ମି.ଲି. ପାଣି ଧରେ ।



୨୦୦ ମି.ଲି.

୧୦୦ ମି.ଲି.



(କ) କେତେ ଗିନା ପାଣି ହେଲେ କଳସୀ ପୂରିବ ?

(ଖ) କେତେ ଗିନା ପାଣି ହେଲେ ଗ୍ଲାସ୍ ପୂରିଯିବ ?

(ଗ) ଗୋଟିଏ ପୂରା କଳସୀ ପାଣି କେତେ ଗ୍ଲାସ୍ ପାଣି ହେବ ?

(ଘ) ଗୋଟିଏ କଳସୀ ପାଣିରୁ କେତେ ଗିନା ପାଣି ମିଳି ପାରିବ ?

୫. ଖାଲି ସ୍ଥାନରେ ଉତ୍ତର ଲେଖ ।

$\begin{array}{r} ୧୫ ଲି. \\ + ୧୨ ଲି. \\ \hline \end{array}$	$\begin{array}{r} ୬୪ ଲି. \\ + ୧୫ ଲି. \\ \hline \end{array}$	$\begin{array}{r} ୮୯ ଲି. \\ + ୧୬ ଲି. \\ \hline \end{array}$	$\begin{array}{r} ୨୫୦ ମି.ଲି. \\ + ୫୦୦ ମି.ଲି. \\ \hline \end{array}$
$\begin{array}{r} ୩୨ ଲି. ୪୫୦ ମି.ଲି. \\ + ୨୮ ଲି. ୨୦୦ ମି.ଲି. \\ + ୧୨ ଲି. ୧୫୦ ମି.ଲି. \\ \hline \end{array}$	$\begin{array}{r} ୧୦ ଲି. ୧୦୦ ମି.ଲି. \\ + ୬୯ ଲି. ୧୫୦ ମି.ଲି. \\ + ୨୮ ଲି. ୨୫୦ ମି.ଲି. \\ \hline \end{array}$	$\begin{array}{r} ୨ ଲି. ୨୫୦ ମି.ଲି. \\ + ୩ ଲି. ୫୦ ମି.ଲି. \\ + ୧୬ ଲି. ୬୦୦ ମି.ଲି. \\ \hline \end{array}$	
$\begin{array}{r} ୭୬ ଲି. ୬୪୦ ମି.ଲି. \\ - ୫୫ ଲି. ୩୨୫ ମି.ଲି. \\ \hline \end{array}$	$\begin{array}{r} ୬୮ ଲି. ୨୫୦ ମି.ଲି. \\ - ୨୯ ଲି. ୧୦୦ ମି.ଲି. \\ \hline \end{array}$	$\begin{array}{r} ୬ ଲି. ୪୫୦ ମି.ଲି. \\ - ୪ ଲି. ୩୨୫ ମି.ଲି. \\ \hline \end{array}$	

୬. ସମାଧାନ କର ।

(କ) ଗୋଟିଏ ଟିଣରେ ୨୫୦ ଲି. କିରାସିନି ଧରେ । ଅନ୍ୟ ଗୋଟିଏ ଟିଣରେ ୧୭୫ ଲି. କିରାସିନି ତେଲ ଧରେ । ଦୁଇଟି ଟିଣରେ ମୋଟ କେତେ କିରାସିନି ତେଲ ରହିବ ?

ପ୍ରଥମ ଟିଣରେ କିରାସିନି ଧରେ ୨୫୦ ଲି.

ଦ୍ୱିତୀୟ ଟିଣରେ କିରାସିନି ଧରେ ୧୭୫ ଲି.

ମୋଟରେ କିରାସିନି ଧରେ ..... ଲି.

(ଖ) ସୀତା ୧ ଲି. ୨୫୦ ମି.ଲି. କ୍ଷୀର ପିଇଲା । ଗୀତା ୬୫୦ ମି.ଲି. କ୍ଷୀର ପିଇଲା । ଦୁଇ ଜଣ ମିଶି କେତେ ପରିମାଣର କ୍ଷୀର ପିଇଲେ ?

(ଗ) ଜଣେ ଟା' ଦୋକାନୀ ସକାଳେ ୧୫ ଲି. ୫୦୦ ମି.ଲି. କ୍ଷୀର କିଣିଲା । ସନ୍ଧ୍ୟାବେଳକୁ ତା' ପାଖରେ ୮ ଲି. ୨୦୦ ମି.ଲି. କ୍ଷୀର ବଳିଛି । ସେ କେତେ କ୍ଷୀରରେ ଟା' କରିଛି ?

(ଘ) ଉମେଶ ଭୁବନେଶ୍ୱରରୁ କାରରେ ବାହାରି ଆନନ୍ଦପୁର ଗଲେ । ଭୁବନେଶ୍ୱରରେ ୧୫ ଲି. ୫୦୦ ମି.ଲି. ତେଲ କିଣିଲେ । ଆନନ୍ଦପୁରରେ ପହଞ୍ଚିବା ବେଳକୁ ଗାଡ଼ିରେ ୪ ଲି. ୩୦୦ ମି.ଲି. ତେଲ ଥାଏ । ତାଙ୍କର କେତେ ତେଲ ଖର୍ଚ୍ଚ ହେଲା ?



(ଡ) କ୍ଷୀରବାଲା ପ୍ରତି ଦିନ ଗୋବିନ୍ଦ ବାବୁଙ୍କ ଘରେ ୨ଲି. ୨୦୦ ମି.ଲି. କ୍ଷୀର ଦିଏ। ଦିନେ ସେ ୧୫୦ ମି.ଲି. କମ୍ କ୍ଷୀର ଦେଲା । ତା'ହେଲେ ସେଦିନ ସେ କେତେ ପରିମାଣର କ୍ଷୀର ଦେଲା ?

(ଚ) ରାମ ଦୋକାନରୁ ୧ଲି. ୧୦୦ ମି.ଲି. ସୋରିଷ ତେଲ ଆଣିଲା । ମାଳତୀ ତା ଠାରୁ ୬୦୦ ମି.ଲି. ଅଧିକ ତେଲ ଆଣିଲା । ଦୁହେଁ ମିଶି କେତେ ତେଲ ଆଣିଲେ ?

୭.



ପ୍ରତ୍ୟେକ ମାଠିଆରେ ୧୬ ଲି. ୮୫୦ ମି.ଲି. ପାଣି ଥିଲା । କିଏ କେତେ ପାଣି ପିଇଲା ?

	ମାଙ୍କଡ଼	ଠେକୁଆ	ବିଲେଇ	ମୂଷା
କିଏ କେତେ ପାଣି ପିଇଲା				
ପାଣି ବଳିଲା	୧୨ ଲି. ୩୦୦ ମି.ଲି.	୧୩ ଲି. ୮୦୦ ମି.ଲି.	୧୪ ଲି. ୧୫୦ ମି.ଲି.	୧୬ ଲି. ୭୫୦ ମି.ଲି.

୮. ଗୋଟିଏ କୁଣ୍ଡରେ ୫ ଲି. ପାଣି ଧରେ । ପ୍ରତି ଘଣ୍ଟାରେ ୩ ଲିଟର ପାଣି କୁଣ୍ଡରେ ପଶେ ଓ ୨ ଲିଟର ପାଣି କୁଣ୍ଡରୁ ବାହାରିଯାଏ । କେତେ ସମୟରେ କୁଣ୍ଡଟି ପୂରା ହେବ ?



୯. ପ୍ରତି ଯୋଡ଼ା ପାତ୍ର ମଧ୍ୟରୁ ଛୋଟ ପାତ୍ରରେ ପୂରା ପାଣି ନେଇ ବଡ଼ ପାତ୍ରରେ ଭାଲ । ଛୋଟ ପାତ୍ରରେ କେତେ ଥର ପାଣିନେଇ ବଡ଼ ପାତ୍ରରେ ଭାଲିଲେ ବଡ଼ ପାତ୍ରଟି ପୂର୍ଣ୍ଣ ହେବ ଅନୁମାନ କରି କହ ଓ ଲେଖ ।

